

ДОГОВОР ЗА ЈАВНА НАБАВКА НА УСЛУГИ
по спроведена постапка БПП-О дел.бр.02/2019
склучен на ден __.02.2019 г. помеѓу следните

I. ДОГОВОРНИ СТРАНИ

A) Општина Крива Паланка

ул. „ Св.Јоаким Осоговски “ бр.175 Крива Паланка

застапувана од Градоначалникот Борјанчо Мицевски

(во понатамошниот текст **договорен орган**) од една страна , и

Б) ДППУ Мелтон ДООЕЛ ул.Св.Јоаким Осоговски 204/14 Крива Паланка

(назив, адреса, седиште и држава на економскиот оператор) застапуван од

Тасов Дејанчо

(во понатамошниот текст Носител на набавката – **економски оператор**) од друга страна

II. ДЕФИНИЦИИ

Член 1

За целите на овој Договор, одделни поими и изрази употребени во овој Договор го имаат следното значење:

1) „Договорен орган“ - е субјект дефиниран во член 4 од ЗЈН.

2) „Економски оператор“ – е носител на набавката: домашно или странско правно или физичко лице дефиниран во член 3 став 1 точка 13 од ЗЈН.

3) „Услуги“ се услуги дефинирани во член 3 став 1 алинеа 7 од Уредбата за услугите кои се предмет на договорите за јавни набавки на услуги (категорија 22), согласно тендерската документација.

4) „Договорна цена“ е цената која ја побарува економскиот оператор, согласно понудбената документација - како што е утврдено во овој Договор.

5) „Испорака“ значи извршување на услугите кои се предмет на набавката од страна на економскиот оператор на договорниот орган во времето и на местото предвидено со овој Договор.

III. ПРЕДМЕТ НА ДОГОВОРОТ

Член 2

Предмет на овој Договор е јавна набавка на следните Услуги : Изработка и монтажа на метални конструктивни делови и елементи за потребите на Општина Крива Паланка согласно спецификација која е составен дел на тендерската документација на јавната набавка спроведена со Барање за прибирање на понуди , заведена под дел.бр. 02/2019.

IV. ЈАЗИК НА ДОГОВОРОТ

Член 3

Јазик на договорот и на другите документи кои претставуваат составен дел на Договорот е Македонскиот јазик.

V. КОЛИЧИНА НА СТОКИТЕ

Член 4

Услугите од член 2 кои се предмет на овој договор ќе бидат испорачувани во количина според барањата на договорниот орган а согласно спецификација која е составен дел на тендерската документација и согласно понудбената документација на јавната набавка БПП-О заведена под дел.бр.02/2019.

VI. ВРЕДНОСТ НА ДОГОВОРОТ

Член 5

Цената на предметот на јавната набавка – услугите од член 2 на овој договор е утврдена согласно понудбената документација и тоа :

1	2	3.		
Опис	Единечна мерка	Количина	Единична цена без ДДВ	Единечна цена со ДДВ
1.Изработка ,транспорт и монтажа на решетки за сливници ,огради,елементи за поправка на мостови , изработка на метални конструкции за урбана опрема и др.метални елементи изработени од конструктивни челични цевки , профили и бродски лим	кг	По потреба	90,00	106,20
2.Набавка ,транспорт и монтажа на ребраст пласифициран лим со дебелина 0,5 мм	M2	По потреба	450,00	531,00
3.Набавка,транспорт и монтажа на понцикован лим д=0,5 мм	M2	По потреба	360,00	424,80

Вкупната цена на јавната набавка без засметан Данокот на додадена вредност , изнесува **900.000,00 (деветсотини илјади денари) денари** односно со засметан **ДДВ 1.062.000,00(еден милјон шеесет и две илјади денари) денари.**

VII. ДИНАМИКА И НАЧИН НА ИСПОРАКА НА ПРЕДМЕТОТ НА НАБАВКАТА

Член 6

Носителот на набавката е должен предметот на договорот да го испорача на следниов начин :сукцесивно по склучување на договорот по барање на раководителот на одделението за изградба и одржување на комунална инфраструктура

Испораката на стоките се смета за извршена со предавањето на истите на овластеното лице на Договорниот орган и доставување на испратница заверена од страна на Договорниот орган и Економскиот оператор.

VIII. НАЧИН, УСЛОВИ И РОКОВИ НА ПЛАЌАЊЕ

Член 7

Договорниот орган се обврзува плаќањето на добавувачот да го изврши 90 дена од издавањето на фактурата.

Фактурата и испратницата ќе биде потпишана од овластеното лице на Договорниот орган Раководителот на одделение за изградба и одржување на комунална инфраструктура и овластеното лице на Економскиот оператор.

Член 8

Плаќањето ќе биде извршено од Буџетот на Општина Крива Паланка.

IX. КВАНТИТАТИВНА И КВАЛИТАТИВНА КОНТРОЛА

Член 9

Квалитативен и квантитативен прием на услугата од член 2 од овој договор врши Договорниот орган , со документ (испратница) потпишана од двете договорни страни.

Во текот на примопредавањето се утврдува квалитетот и квантитетот на испорачаните материјали.

Член 10

Договорниот орган може да изврши дополнителна контрола и гаранција на квалитетот со спроведување на дополнителни независни испитувања и контроли за квалитет кај овластена институција.

X. ОДГОВОРНОСТ ЗА МАТЕРИЈАЛНИТЕ НЕДОСТАТОЦИ

Член 11

Материјален недостаток постои:

- ако услугите ги немаат потребните својства за нивна редовна употреба или за промет;
- ако услугите ги немаат потребните својства за употреба за која ја набавува Договорниот орган, а која му била позната на Економскиот оператор или морала да му биде позната,
- ако услугите ги немаат потребните својства и одликите што се изречено договорени, односно пропишани со позитивните прописи на РМ, и
- кога Економскиот оператор предал акти кои не се соодветни на барањата на Договорниот орган.

Член 12

Договорниот орган е должен примените услуги, односно изготвените акти, на вообичаен начин да ги прегледа или да ги даде на преглед, штом тоа според редовниот тек на работите е можно и за видливите недостатоци да го извести Економскиот оператор во рок од осум дена.

Кога прегледот е извршен во присуство на двете страни, Договорниот орган е должен своите забелешки поради видливите недостатоци да му ги соопшти на Економскиот оператор веднаш, инаку го губи правото што му припаѓа врз таа основа.

Член 13

Кога по приемот на услугите, односно изготвените акти од страна на Договорниот орган ќе се покаже дека услугите, односно изготвените акти има некој недостаток што не можел да се открие со вообичаениот преглед при преземањето (скриен недостаток), Договорниот орган е должен, за тој недостаток да го извести Економскиот оператор во рок од осум дена, сметајќи од денот кога го открил недостатокот.

Економскиот оператор е должен тој скриен недостаток да го отстрани и за тоа не може да наплати повторно надоместок.

XI. РЕШАВАЊЕ НА СПОРОВИ

Член 14

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање.

Доколку тоа не даде резултат во рок од 10 (десет) дена, евентуалниот спор ќе го решава надлежниот суд во Крива Паланка.

XII. ВРЕМЕТРАЕЊЕ НА ДОГОВОРОТ

Член 15

Овој договор е склучен со времетраење од 1 (една) година сметајќи од денот на склучувањето на договорот или до искористување на сумата од договорот.

XIII. РАСКИНУВАЊЕ НА ДОГОВОРОТ

Член 16

Кога една од договорните страни нема да ја исполни својата обврска другата договорна страна може да бара исполнување на обврската или да го раскине договорот.

Договорната страна која поради неисполнување на договорните обврски го раскинува договорот должна е тоа да го соопшти на другата договорна страна без одлагање, по писмен пат.

XIV. ПРИМЕНЛИВ ЗАКОН

Член 17

За се што не е регулирано со овој договор ќе се применуваат одредбите од Законот за облигациони односи и позитивните законски прописи во Република Македонија.

XV. ЗАВРШНИ ОДРЕДБИ

Член 18

Измени и дополни на Договорот можат да се вршат со заедничка согласност на договорните страни по писмен пат.

Договорот може да се менува со Анекс – Договор само во согласност со одредбите на Законот за јавни набавки и тендерската документација.

Член 19


Овој Договор е склучен во 6 (шест) истоветни примероци од кои по 4 (четири) за Договорниот орган и 2 (два) за Економскиот оператор.

ДОГОВОРЕН ОРГАН

ОПШТИНА КРИВА ПАЛАНКА

Градоначалник

Борјанчо Мицевски



ЕКОНОМСКИ ОПЕРАТОР

ДППУ Мелтон ДООЕЛ

Управител

Тасов Дејанчо

